

புள்ளிக்கும் (ஞானக்கடலான பரமாத்மா) புள்ளிகளுக்கும் (ஆத்மாக்கள்) இடையிலான சந்திப்பு.

இன்று, பாப்தாதா உங்கள் அனைவரையும் சந்திப்பதற்காகவே வந்திருக்கிறார். நீங்கள் பல முரளிகளைச் செவிமடுத்திருக்கிறீர்கள். சகல முரளிகளின் சாரமும் ஒரேயொரு வார்த்தையான 'புள்ளி' (பிந்து) என்பதிலேயே தங்கியுள்ளது. விவரங்கள் அனைத்தும் இந்தப் புள்ளியில் அடங்கியுள்ளன. நீங்கள் ஒவ்வொருவரும் புள்ளி ஆகிவிட்டீர்கள், அல்லவா? புள்ளியாகி, புள்ளியானவரை நினைத்து, நிகழுகின்ற அனைத்திற்கும் புள்ளி (முற்றுப்புள்ளி) வையுங்கள். நீங்கள் இதை இலகுவாக அனுபவம் செய்கிறீர்கள், அல்லவா? இந்த மிகவும் சூட்சுமமான, சக்திவாய்ந்த சாரத்தைப் புரிந்து கொள்வதன் மூலம், உங்கள் அனைவராலும் சூட்சும தேவதைகள் ஆகமுடியும். அத்துடன் மாஸ்ரர் சர்வசக்திவான் என்ற உங்களுடைய பாகங்களையும் நடிக்க முடியும். இந்த சாரம் புரிந்து கொள்வதற்கு இலகுவானதா அல்லது கடினமானதா? இரட்டை வெளிநாட்டவர்களான நீங்கள் என்ன நினைக்கிறீர்கள்? இரட்டை வெளிநாட்டவர்களான உங்களுக்கு இது இலகுவானதா அல்லது இரட்டிப்பு இலகுவானதா? பாப்தாதா இப்போது உங்கள் அனைவரையும் இந்தச் சாரத்தின் சொருபங்களாகப் பார்க்க விரும்புகிறார்.

மனித ஆத்மாக்கள் அனைவரும் தமது முக்காலங்களினதும் சம்பூரணமான பிரதிபலிப்புகளைப் பார்க்கத்தக்க வகையில், ஒவ்வொருவரும் தெய்வீகக் கண்ணாடி ஆகவேண்டும். நீங்கள் அனைவரும் இந்த முக்காலங்களினதும் காட்சியை அருளக்கூடிய கண்ணாடிகளா? கண்ணாடியில் முக்காலங்களையும் - அவர்கள் எவ்வாறிருந்தார்கள், இப்போது எவ்வாறு இருக்கிறார்கள், எதிர்காலத்தில் எதைப் பெறுவார்கள் - தெளிவாகப் பார்ப்பதன் மூலம், அவர்கள் இலகுவாகத் தந்தையை நோக்கி ஈர்க்கப்பட்டு வந்து அவரிடமிருந்து தமது ஆஸ்தியைக் கோருவார்கள். அவர்கள் இந்தக் காட்சியைக் காணும்போது, அதாவது, அவர்கள் நிஜத்தில் பார்ப்பதைப் போன்று இதைத் தெளிவாக உணரும்போது, அவர்கள் இதைப் புரிந்து கொள்ளும்போது, அனுபவம் செய்யும்போது, தாம் பல பிறவிகளாகக் கொண்டிருந்த முக்திதாமத்திற்கும் சுவர்க்கத்திற்கும் செல்கின்ற தாகமும், ஆசைகளும் இப்போது நிறைவேறும் என்பதைக் காணும்போது, அவர்கள் இலகுவாகக் கவரப்பட்டு, உங்களிடம் வருவார்கள். இத்தகைய ஆத்மாக்களில் இரண்டு வகையினர் இருக்கிறார்கள். அன்பிலே திளைத்திருக்க விரும்பும் பக்த ஆத்மாக்கள். மற்றவர்கள் ஒளியுடன் கலக்க விரும்புகிறார்கள். இரண்டு வகை ஆத்மாக்களும் கலக்கவே விரும்புகிறார்கள். இத்தகைய ஆத்மாக்களுக்கு ஒரு விநாடியில் தந்தையின் அறிமுகத்தை வழங்கி, தந்தையின் புகழைக் கூறி, அவரிடமிருந்து எவற்றை அவர்களால் பெற முடியும் என்பதையும் கூறுவதன் மூலம், உறவுமுறையினூடாக அன்பிலே திளைத்திருக்கும் ஸ்திதியை அவர்கள் அனுபவம் செய்ய வைக்க உங்களால் முடியும். அவர்கள் அன்பிலே திளைத்திருக்கும்போது, 'ஒன்றுகலத்தல்' என்பதன் உண்மையான அர்த்தத்தை அவர்களால் இலகுவாகப் புரிந்து கொள்ள முடியும். எனவே, நீங்கள் தற்சமயம் அன்பிலே திளைத்திருக்கும் அனுபவத்தை ஆத்மாக்கள் பெறுமாடி செய்தல் முக்கியமான விடயமாகும். ஒன்றுகலக்கும் வழிமுறையை அவர்களுக்குக் காட்டுங்கள். உங்களுடைய எதிர்காலப் பிரஜைகளை உருவாக்கும் உங்களுடைய பணி இலகுவாக நிறைவேறும். ஏனைய ஆத்மாக்களைத் திரிகாலதரிசிகளாக்கும் வகையில் நீங்கள் தெய்வீகக் கண்ணாடிகள் ஆகிவிட்டீர்களா? இந்தத் தெய்வீகக் கண்ணாடியால் ஒவ்வொரு கணமும் உங்களுடைய முயற்சியின் பெறுபேற்றினைப் புகைப்படம் எடுங்கள். நீங்கள் சக்திசாலிகளாக இருந்தீர்களா அல்லது வீணானவற்றிற்குள் சென்றீர்களா என்று பாருங்கள். உங்களால் வீணான மற்றும் சக்திவாய்ந்த இரண்டு நிலைகளையும் காணக்கூடியதாக இருக்கும். சக்திவாய்ந்த நிலை என்னவாக இருக்கும்? சதா இதய சிம்மாசனத்தில் அமர்ந்திருக்கும் மாஸ்ரர் சர்வசக்திவானின் ஸ்திதியாகும். வீணான நிலை என்னவாக இருக்கும்? சதா போராடுகின்ற போராளியின் ஸ்திதியாக இருக்கும். நீங்கள் இதய சிம்மாசனத்தில் அமர்ந்திருக்காமல், போராட்டக்களத்தில் நின்று கொண்டிருப்பீர்கள். இதய சிம்மாசனத்தில் அமர்ந்திருத்தல் என்றால், வெற்றி ரூபமாகுவதாகும். போராட்டக்களத்தில் நின்று கொண்டிருத்தல் என்றால், சிரமப்படும் ரூபம் ஆகுவதாகும். நீங்கள் அற்ப விடயங்களுக்கும் சிரமப்படுவீர்கள். ஒன்று நினைவு சொருபமாக இருக்கும். மற்றையது முறைப்பாடுகளின் சொருபமாக இருக்கும். உங்களால் உங்களுடைய உண்மையான ரூபத்தைப் பார்க்கக் கூடியதாக இருக்கும்போது, உங்களால் மற்றவர்களுக்கு முக்காலங்களின் காட்சியை அருளக்கூடியதாக இருக்கும். எனவே, இத்தகைய தெய்வீகக் கண்ணாடிகள் ஆகுவீர்கள். உங்களுக்குப் புரிகிறதா?

இன்று, பாபா இரட்டை வெளிநாட்டவர்களையும், குஜராத் சார்ந்தவர்களையும் சந்திப்பார். இருவரும் ஒத்திசைவுடன் நடனம் ஆடுகிறார்கள். அவர்கள் நடனம் ஆடுகிறார்கள். இவர்களும் அதிகளவில் நடனம் ஆடுகிறார்கள். குஜராத் சார்ந்தவர்கள் அன்பு சொருபங்கள் ஆவார்கள். இரட்டை வெளிநாட்டவர்களும் அன்பை அனுபவம் செய்வதனால் இங்கு ஓடோடி வருகிறார்கள். ஞானத்தைப் பெறுவதுடன் நீங்கள் அன்பையும் பெற்றுள்ளீர்கள். இந்த ஆன்மீக அன்பானது உங்களைக் கடவுளுக்குச் சொந்தமாக்கியுள்ளது. நீங்கள் இரட்டை அன்பைப் பெறுகிறீர்கள்: தந்தையிடமிருந்து அன்பும், குடும்பத்திடமிருந்து அன்பும். இந்த அன்பின் அனுபவம் உங்களை விட்டில் பூச்சிகள் ஆக்கியுள்ளது. அன்பானது வெளிநாட்டவர்களுக்கு ஒரு காந்தம் போன்று தொழிற்படுகிறது. அன்பினால் நீங்கள் எதையும் செவிமடுக்கத் தயாராக இருக்கிறீர்கள். நீங்கள் இறக்கவும் தயாராக இருக்கிறீர்கள். நீங்கள் இந்த இறப்பை விரும்புகிறீர்கள், அல்லவா? இவ்வாறு இறத்தல் என்றால் நீங்கள் சுவர்க்கத்திற்குச் செல்வதாகும். இதனாலேயே, ஒருவர் இறக்கும்போது, அவர் சுவர்க்கத்திற்குச் சென்றுவிட்டதாக மக்கள்

கூறுகிறார்கள். அவர்கள் இறக்கும்போது, சுவர்க்கத்திற்குச் செல்வதில்லை. ஆனால் சங்கமயுகத்தில் இறப்பவர்கள், சுவர்க்கத்திற்குச் செல்கிறார்கள். யாராவது ஒருவர் இறந்து தனது சரீரத்தை விடும்போது, பத்திரிகைகள் இதைப் பிரதி செய்து, அவர் சுவர்க்கத்திற்குச் சென்று விட்டதாகப் பிரசுரிக்கிறார்கள். எனவே, நீங்கள் இந்த இறப்பை விரும்புகிறீர்கள், அல்லவா? நீங்கள் கட்டாயத்தின் பேரில் அன்றி, உங்களுடைய தேர்வினாலேயே இறக்கிறீர்கள். இந்த முழு ஒன்றுகூடலும் மரணித்து வாழ்பவர்களுடையதாகும். உங்களுடைய மூச்சு பழைய உலகில் எங்கேயேனும் அகப்பட்டுக் கொள்ளவில்லை, அல்லவா? மரணித்தவர்களால் இன்னமும் சிரிக்க முடிவதைப் பார்க்கும்போது அற்புதமாக உள்ளது! (பாபா கூறுவதைக் கேட்டு வெளிநாட்டவர்கள் சிரித்தார்கள்) கிறிஸ்தவ தத்துவத்தில் பிணங்கள் மீண்டும் உயிர்பெற்று எழுந்ததாக எழுதப்பட்டுள்ளது. முதலில், ஒரு பிணமாக இருந்தது, பின்னர் மீண்டும் உயிர் பெறுகிறது. இந்த இறப்பில் களிப்பு இருக்கிறதல்லவா? இதில் பயம் இல்லையல்லவா?

தாதிகளைச் சந்தித்தல்:

தற்சமயம், சூட்சும வதனத்தில் மகாவீரர்களின் விசேடமான ஒன்றுகூடல் கூடியது. இந்த ஒன்றுகூடல் எதற்காக என்று உங்களுக்குத் தெரியுமா? ஸ்தாபனையின் ஆரம்பத்தில், முழுமையான பிரம்மாவின் காட்சியை அருளுவதன் மூலம் பாப்தாதா பலருக்குச் சேவை செய்ததைப் போன்று, இந்த வேளையிலும், விசேடமான எட்டுப் பேரான உங்களுடைய விசேடமான தேவ ரூபங்களினதும், உங்களுடைய சக்தி ரூபங்களினதும் காட்சியை வழங்குவதன் மூலம், பாபா சேவை செய்கிறார். நீங்கள் கடவுளுக்குப் பௌதீகமான சேவை செய்வதற்காக, உங்களுடைய பௌதீக சரீரங்களை உபயோகிப்பதில் மும்முரமாக இருக்கிறீர்கள். ஆனால், விசேடமான, மேன்மையான ஆத்மாக்கள் இப்போது இரட்டைச் சேவை செய்கிறார்கள். ஆரம்பத்தில், யக்கும் பிரம்மாவின்னூடாக வளர்ந்ததைப் போன்று, இந்த வேளையில், சிவசக்திகளான உங்களுடைய ஒன்றிணைந்த ரூபத்தின் காட்சிகளினூடாக, காட்சிகளை வழங்கும் பணியும், செய்தியை வழங்கும் பணியும், உங்களுடைய சூட்சும சரீரங்களினூடாகச் செய்யப்படுகிறது. எனவே, பாப்தாதா விசேடமான குழந்தைகளான உங்களைச் சேவை செய்வதில் தன்னுடன் ஒத்துழைக்கச் செய்கிறார். இந்தச் சூட்சுமமான சேவைக்கான நடைமுறைத் திட்டங்களைச் செய்வதற்கே ஒன்றுகூடல் கூடியுள்ளது. இதனாலேயே, மகாவீர குழந்தைகளான நீங்கள் எந்தவிதமான கர்ம பந்தனத்தில் இருந்தும் விடுபட்டு, ஒவ்வொரு செயலைச் செய்யும்போதும், இலேசாகவும், ஒளியாகவும் இருக்க வேண்டும். எதிர்காலத்தில், தந்தை உங்களைப் பல தடவைகள் சூட்சும வதனத்திற்கு அழைத்து உங்கள் மூலம் சேவை செய்வதைப் பலர் அனுபவம் செய்வார்கள். நீங்கள் இப்போது இரட்டைச் சேவை செய்யும் இந்தப் பாகத்தை நடிக்க வேண்டும். விசேடமான குழந்தைகளான உங்களை ஒன்றுசேர்ப்பதன் மூலம், பாப்தாதா தொடர்ந்து பக்த ஆத்மாக்களுக்கும், விஞ்ஞானிகளுக்கும் கற்பித்தல்களை வழங்குவதன் மூலம் தொடர்ந்து சேவை செய்கிறார். பாபா அந்த ஆத்மாக்களை விசேடமான பக்தி சம்ஸ்காரங்களால் நிரப்புகிறார். அதன்மூலம் அவர்கள் அரைக்கல்பத்திற்குத் தொடர்ந்து பக்தி மார்க்கத்தைத் தொடர்ச் செய்வார்கள். அவர் விஞ்ஞானிகளையும், மாற்றத்தைக் கொண்டுவந்து, சீர்திருத்தப்பட்ட கருவிகளை உருவாக்குவதற்குத் தூண்டுகிறார். கருவிகள் முழுமை அடைந்ததும், முழுமையான ஆத்மாக்களான நீங்கள் அவற்றின் சந்தோஷத்தை அனுபவம் செய்வீர்கள். விஞ்ஞானிகளால் அவற்றை அனுபவம் செய்ய முடியாது. சூட்சுமமான சேவையால் இரண்டு பணிகளும் இடம்பெற்றுக் கொண்டிருக்கின்றன. உங்களுக்குப் புரிகிறதா?

நான் முழுவதும் எவ்வளவு நேரத்திற்கு நீங்கள் சூட்சும வதனவாசியாக இருக்கிறீர்கள்? அல்லது, நீங்கள் செய்யும் பௌதீகமான சேவை அதிகமாக இருக்கிறதா? நீங்கள் எவ்வளவிற்கு மும்முரமாக இருந்தாலும், தந்தை தனது பணியை நிறைவேற்றுகிறார். நீங்கள் உங்களுடைய முழுமையான ரூபத்தை அனுபவம் செய்திருக்கிறீர்களா? சரீரதாரிகளான நீங்கள் அனைவரும் வரிசைக்கிரமமாக தேவதை ஆகுவீர்கள். தேவதையாகி சேவை செய்வது சிறந்ததா அல்லது உங்களுடைய பௌதீகச் சரீரத்தை விட்டு, உங்களுடைய அடுத்த சரீரத்தை எடுத்துச் சேவை செய்வது சிறந்ததா? முன்னோடிக்குழுவின் தமது பௌதீக சரீரங்களை மாற்றி, அவற்றின் மூலம் சேவை செய்கிறார்கள். எவ்வாறாயினும், சிலர் தமது ஒன்றிணைந்த பௌதீகமான மற்றும் தேவதை சரீரங்களால் தமது பாகங்களை இறுதிவரை நடிப்பார்கள். இரண்டு பாகங்களும் முக்கியமானவை. முதலாவது அல்லது இரண்டாவது என்ற கேள்விக்கு இடமே இல்லை. பல்வகையான பாகங்களும் சமமான முக்கியத்துவம் வாய்ந்தவை ஆகும். முன்னோடிக்குழுவின் பணியும் எந்தவிதத்திலும் குறைந்ததல்ல. அவர்கள் மிகுந்த தீவிரத்தன்மையுடன் தமது திட்டங்களை எவ்வாறு செய்கிறார்கள் என்று உங்களுக்குக் கூறப்பட்டது. அங்கும் பிரபல்யமான ஆத்மாக்கள் இருக்கிறார்கள்.

அவ்யக்த பாப்தாதா குழுக்களைச் சந்திக்கிறார்:

1. நீங்கள் அனைவரும் சதா இரத்தினங்களைப் போன்று பிரகாசிக்கிறீர்களா? இரத்தினம் சதா பிரகாசிக்கும். இரத்தினங்களான நீங்கள் ஒவ்வொருவரும் மிகவும் பெறுமதியானவர்கள்! நீங்கள் இப்போது தந்தைக்குச் சமமாக இருப்பதனால், இரத்தினங்களான நீங்கள் மிகவும் பெறுமதிமிக்கவர்கள். மனிதர்களால் உங்களின் மதிப்பை அளவிடவே முடியாது. தந்தைக்குரியவர்களாக இருப்பவர்கள் விலைமதிப்பற்ற இரத்தினங்கள் ஆகுகிறார்கள். நீங்கள் முழு உலகிலும் அதி மேன்மையான ஆத்மாக்கள் ஆகியிருக்கிறீர்கள். இத்தளவு சந்தோஷம் உங்களிடம் இருக்கிறதா? நீங்கள் எப்போதும் உங்களுடைய பௌதீகத் தொழிலை நினைவு

செய்கிறீர்கள். அதேபோன்று, ஆத்மாவின் தொழிலையும் மறந்துவிடாதீர்கள். தந்தையின் விலைமதிப்பற்ற இரத்தினங்களில் ஒருவர் ஆகுவதே சங்கமயுகத்தின் அதிமேன்மையான பாக்கியம் ஆகும். உங்களுடைய இந்தப் பாக்கியத்தை உங்களால் எவ்வாறு மறக்க முடியும்? நீங்கள் அனைவரும் சேவையில் ஒத்துழைக்கிறீர்கள். நீங்கள் சகலகலாவல்லவர்கள். சேவை செய்வதற்கு ஒரு வாய்ப்பைப் பெறுவதும் நாடகத்தில் ஓர் உயர்த்தியே ஆகும். இந்த யக்ஞத்திற்காக எந்தளவு அதிகமாக நீங்கள் சேவை செய்கிறீர்களோ, அந்தளவிற்கு அதிகமான பேறுகள் என்ற பிரசாதத்தை நீங்கள் இயல்பாகவே பெறுவீர்கள். நீங்களும் இயல்பாகவே தடைகளில் இருந்து விடுபட்டவராக இருப்பீர்கள். நீங்கள் ஒரு தடவை சேவை செய்து, அந்தச் சேவைக்காக ஆயிரம் மடங்கு பலனைப் பெறுகிறீர்கள். ஆத்மாக்களுக்கு பௌதீகமாகவும், சூட்சுமமாகவும் உணவுட்டுவது சதா தொடரட்டும். ஒருவரைத் திருப்திப்படுத்துவது மிகப் பெரும் சேவையாகும். ஒருவருக்கு விருந்துபசாரம் செய்வது மிகப்பெரும் பாக்கியம் ஆகும். இதனாலேயே, பாக்கியசாலி ஆத்மாக்களிடம் மட்டுமே விருந்தினர்கள் வருவார்கள் என்று கூறப்படுகிறது.

2. மாயையை அறிந்திருந்தும், நீங்கள் அனைவரும் அவளை அறியாதவர்களாக இருக்கிறீர்களா? தேவர்கள் மாயையின் தாக்குதலை அறியாத அப்பாவிக்களாக இருக்கிறார்கள். மாயையின் பெயர், சுவடு அனைத்தும் முற்றிலும் மறைந்து போகும் அளவிற்கு நீங்கள் மாயையை அழிக்க வேண்டும். மாயை ஒருபோதும் உங்களுடைய விருந்தினர் ஆகுவதில்லை, அல்லவா? உங்களுடைய கதவும் நிரந்தரமாக மாயைக்கு மூடியிருக்கிறதா? உங்களுடைய கோட்டை பலமாக இருக்கும்போது, எந்தவொரு எதிரியாலும் உள்ளே புகமுடியாது. உயரமான சுவரைக் கொண்டிருப்பதெனில், மேன்மையான ஸ்திதியைப் பேணுவதாகும். உங்களுடைய ஸ்திதி கீழே வருவதற்கு ஒருபோதும் அனுமதிக்காதீர்கள். நீங்கள் ஒரு தடவை பாபாவிற்கு உரியவர் ஆகியதும், 'எனது' என்ற வேறு உணர்வுகள் அனைத்தும் முடிவடைய வேண்டும். 'எனது' என்ற உணர்விலேயே பற்று ஆரம்பம் ஆகுகிறது. 'எதுவும் என்னுடையதல்ல' என்ற உணர்வை நீங்கள் கொண்டிருக்கும்போது, பற்று எவ்வாறு ஏற்படும்? நீங்கள் உங்களை எல்லைக்குட்பட்ட படைப்பாளராகக் கருதும்போதே, விகாரங்கள் ஆரம்பமாகின்றன. சதா சகோதரத்துவம் என்ற உணர்வைப் பேணும்போது, எந்தவொரு விகாரமும் உருவாகாது.
3. உங்களை யுத்தகளத்தில் அறியாத, ஆனால் மிகவும் பிரபல்யமான போராளிகளாகக் கருதுவதன் மூலம், சதா மாயையை வெற்றி கொள்கிறீர்களா? அமர்ந்திருக்கும்போதும், உண்ணும்போதும், உங்களுடைய நாளாந்தக் கடமைகளைச் செய்யும்போதும், நடக்கும்போதும், அசையும்போதும் நீங்கள் மாயையுடன் போராடி வெற்றியாளர் ஆகுகிறீர்கள். நீங்கள் வெளிப்படையாக எதைச் செய்தாலும், அகத்தே மாயையை வெற்றி கொண்டு, உலக இராச்சியத்தைக் கோருகிறீர்கள். எனவே, இதுவே உங்களை அறியாதவர்கள் ஆக்குகிறது. இது உங்களை அறியாதவர்கள் ஆக்குகிறதல்லவா? வெளிப்படுத்தல் நடக்கும்போது, உங்களைப் பார்க்கும் அனைவரும் நீங்கள் யார் என்பதையும், நீங்கள் என்ன செய்கிறீர்கள் என்பதையும் உணர்ந்து கொள்வார்கள். சர்வசக்திவானின் சகவாசத்தில் இருப்பவர்களுக்கு வெற்றிக்கான உத்தரவாதம் அளிக்கப்பட்டுள்ளது. பாண்டவர்களின் பிரபு சர்வசக்திவான் ஆவார். இதனாலேயே, பாண்டவர்கள் சதா வெற்றியாளர்களாக இருந்தார்கள். இந்தச் சகவாசத்தை ஒருபோதும் கைவிடாதீர்கள். நீங்கள் தனியாக இருக்கும்போது, மாயையால் உங்களைத் தாக்க முடியும். நீங்கள் தந்தையுடன் இருக்கும்போது, மாயை உங்களிடம் சரண் அடைவாள். மாயையை வென்றவர்களான உங்களுக்கு மாயை சேவகனாகித் தலைவணங்குவாள். மாயையின் சந்தையில் உங்களுடைய சகபாடியான தந்தையைக் கைவிட்டு விடாதீர்கள். உங்களுடைய சகபாடியை நீங்கள் கைவிடும்போது, உங்களுடைய பாதையை நீங்கள் தவறவிட்டுவிடுவீர்கள். அதன்பின்னர் நீங்கள் அழவேண்டியிருக்கும். சதா மாயையை உங்களை வணங்கும்படி செய்யுங்கள். மாயை உங்களைத் தாக்குவதற்கு அனுமதிக்காதீர்கள்.

ஆசீர்வாதம்: நீங்கள் மிகவும் செல்வந்தர்களாகவும், விவேகிகளாகவும் ஆகி, ஒவ்வொரு சக்தியையும் உபயோகிப்பதன் மூலம் முன்னேறுவீர்களாக.

விவேகமான குழந்தைகள் ஒரு பணிக்காக ஒவ்வொரு சக்தியையும் உபயோகிக்கும் வழிமுறையை அறிவார்கள். நீங்கள் எந்தளவிற்கு சக்திகளை உபயோகிக்கிறீர்களோ, அந்தளவிற்கு அந்தச் சக்திகள் அதிகரிக்கும். எனவே, உலகிலுள்ள ஒவ்வொரு ஆத்மாவும் உங்களிடமிருந்து எதையாவது பெற்று உங்களுடைய புகழைப் பாடும்படியாக இறை வரவுசெலவுத் திட்டத்தை உருவாக்குங்கள். நீங்கள் நிச்சயமாக அனைவருக்கும் ஏதாவதொன்றை வழங்க வேண்டும். அது முக்தியாகவோ அல்லது ஜீவன்முக்தியாகவோ இருக்க முடியும். இறை வரவுசெலவுத்திட்டத்தை உருவாக்கி, சக்திகள் அனைத்தையும் சேமியுங்கள். நீங்கள் சேமித்த சக்திகளைக் கொண்டு, ஆத்மாக்கள் அனைவரையும் யாசித்தலில் இருந்தும், துன்பத்தில் இருந்தும், அமைதியின்மையில் இருந்தும் விடுவியுங்கள்.

சுலோகம்: தூய எண்ணங்களை உங்களுடைய வாழ்க்கையின் விலைமதிப்பற்ற பொக்கிஷம் ஆக்கிக் கொள்ளுங்கள். நீங்கள் சகல பொக்கிஷங்களுடனும் செழிப்பானவர் ஆகுவீர்கள்.

ஓம் சாந்தி